

LXXIII

OTTUBRU 1999

IL-MALTI



Editorjal

Kull xirka jehtigilha, minn żmien għal żmien, iddur dawra magħha nfisha halli tara hijiex tabilhaqq taqdi l-hsieb li għalih ingabret flimkien. Għax iż-żminijiet jinbidlu u ahna nitharrku magħhom. 'Tempora mutantur et nos mutamur in illis' jgħallem it-tigrib tal-hajja sa mill-eqdem żmien.

Malta rat tqanqila liema bħalha meta t-Tabib Filippo Sceberras sejjah Assemblea Nazzjonali fl-1919 fil-'La Giovine Malta', il-Belt, sabiex il-Maltin ifasslu proġett ta' Awtonomija. Din sehhet fl-1921. Kien żmien muftieh għall-istorja ta' Malta.

Ġużé Muscat Azzopardi, l-ewwel president tal-Għaqda tal-Kittieba tal-Malti kellu sehem kbir fil-mixja tal-ġrajjet ta' dik l-Assemblea Nazzjonali. B'għaqlu u b'hiltu, għaddiet tieghu fejn jorbot l-ilsien Malti, fi żmien bikri meta l-Malti kien għadu barrani għal kollox fil-hajja Maltija. Kellu jgħaddi qrib nofs seklu sabiex fl-1964 Malta Indipendenti tagħraf il-Malti bħala l-Ilsien Nazzjonali ta' Malta.

Fl-1920 twieldet Il-Għaqda tal-Kittieba tal-Malti, illum nafuha bħala L-Akkademja tal-Malti. Minn dak in-nhar sal-lum, bit-tiela' u bin-niezel, ix-xirka baqgħet tghix. U hadd ma jista' jichad li, għalkemm sa l-1939 il-Għaqda sabet min jinbixha, kif tghallem l-istorja, madankollu, kemm bis-sabar u kemm bil-għaqal ta' min kellu f'idejh it-tmexxija tal-Għaqda fl-imghoddi mal-mixja tas-snin, l-Akkademja tal-Malti rnexxielha tagħmel il-gid u tgawdi rispett.

LXXIII

1999

IL-MALTI

Bord Editorjali:

Editur:

Is-Sur Achille Mizzi
President

Membri:

Is-Sur Carmel Azzopardi M.A.
Is-Sur Joseph Borg B.A.
Dr Charles Briffa Ph.D.
Is-Sur Charles Coleiro

© *Copyright*

Akkademja tal-Malti

Il-Qoxra:

Disinn ta' xebba ta'
razza sewda.

Willie Apap (1918-1970)

*Hajr lill-Kuratur tal-
Mużew ta' l-Arti*

Disinn mill-Koperattiva
Outlook, 1999.

Mitbugħ mill-University
Press, 1999.

Ir-rispett ma jiġix wahdu. Trid taħdem għalih. Il-fatti ta' l-istorja jgħallmuna li, ikollhom għaqal u heġġa kemm ikollhom imsehbini ta' xirka letterarja, il-hajja tal-lum f'Malta tfakkarna li membri ta' xirka, aktar u aktar xirka kulturali, jeħtieġ ikollhom f'idejhom il-ghodda sabiex jaslju għal dak li jiġborhom flimkien.

Mhux għajb, jewwilla, li gvernijiet barranin iwensu u jzommu hajjin istituti kulturali ġewwa Malta meta ebda gvern Malti mill-1964 sal-lum għadu ma haseb halli Malta jkollha 'Dar il-Malti' fejn il-kultura Maltija tixxettel, tissahhaħ, tikber u tixtered? Ix-xirkiet letterarji tal-Malti jisthoqqilhom isibu min inewlihom dik ir-rifda ta' spalla li tissarraff f'għajjnuna serja u konkreta. Tibqa' mniexxef kif f'dil-gzira – nazzjon li fl-Estmi ta' sena waħda jisboq nefqa ta' Lm650 miljun, għad ma wasalniex halli naraw tieqaf fuq saqajha 'Dar il-Malti'!

Għadda żmien biżżejjed mill-1964 sabiex dak li trodd il-Kostituzzjoni tar-Repubblika ta' Malta, Malta troddu lejha nfisha b'fatti bħalma gvernijiet barranin jagħmlu f'Malta għall-kultura lingwistika tagħhom.

L-imsehbini ta' l-Akkademja tal-Malti għandhom ukoll id-dmirijiet tagħhom kemm lejn il-hsieb u l-fehma ta' Akkademja u kemm lejn il-membri l-oħra. Jeħtieġ jaħdmu annuna u jfittxu tabilhaqq il-ġid tal-kitba letterarja bil-Malti. Jekk dan kollu ma jagħrfux jaqduh, ibatu huma u tmur minn taht il-kultura Maltija. Ghax jekk Malta bir-raġun kollu tistenna hwejjeġ xierqa u ta' ġid mill-politiċi tagħha, daqstant iehor Malta titlob hsieb safi u xogħol serju minn kull min iwennes l-ilsien Malti bħala għajn ta' ġid pubbliku.

WERREJ

<i>EDITORIAL</i>	i
DR. CHARLES BRIFFA <i>L-Awto-Ġudizzju</i>	5
MONS. LAWRENCE CACHIA <i>Kliem bil-Malti fi Priedka bit-Taljan Insellmu lil...</i>	1 22
CARMEL CALLEJA <i>Ewnuki Is-Sewwa Sagrificċju</i>	7 7 25
J.J. CAMILLERI <i>Epigrammi</i>	26
OLIVER FRIGGIERI <i>Hajku</i>	27
P. GALEA CURMI <i>Jesu Dulcis Memoria Ibqa' int Miegħi</i>	4 29
PATRI MIKIEL FSADNI <i>Priedka bi Kliem u Siltiet bil-Malti Qadim u Mirqum</i>	8
DR. MANWEL MIFSUD <i>Ir-Regoli tal-Kitba tal-Malti</i>	15
LILIAN SCIBERRAS <i>L-Aħħar Għalqa</i>	30
J. ZAMMIT TABONA <i>Għal Ġorġ Pisani</i>	28

Kliem bil-Malti fi Priedka bit-Taljan

MONS. LAWRENZ CACHIA

Il-priedka msemija minn Patri Fsadni fl-artiklu li qiegħed jidher f'dan in-numru tar-Rivista tinsab fil-folji 142 sa 146 tal-manuskritt 91 ta' l-Arkivju tad-Dumnikani tar-Rabat u hija miktuba fuq iż-żewġ nahiet ta' kull folja. Hawn se nagħti l-kliem bil-Malti, l-ewwel kif kitbu l-awtur, u wara bl-ortografija tal-lum (fil-korsiv). Il-paġni huma indikati R(ecto) u V(erso). Kliem jew ittri bejn parentesi kwadri huma miżjuda minni.

Fol. 142 R

- 1 Meta - meta
- 2 imgharrac - imgharraġ
- 3 iferrach - iferragh
- 4 t'egrech, ù tintilef il fehma - teghreq u tintilef il-fehma.
- 5 [privileġġi] tacha billi saret om alla - [privileġġi] tagħha billi saret omm Alla.
- 6 imisha - imissha

Fol. 142 V

- 7 u eqda = u hekkda.
- 8 ighit il ghaliesc - jghid il-ghaliex.
- 9 iiatu islaten - jagħtu s-slaten.
- 10 chem uiechet ista ifhimmhom - kemm wiehed jista' jifhimmhom.
- 11 iiatich sci dignità, izeinu uchol - jagħtih xi dinjità, izejnu wkoll.
- 12 mibgutin - mibghutin.
- 13 lil min iictaru - lil min jihtaru [jahtru].
- 14 bcal ma iista iati alla l'imbierech lil ruiech - bhal[ma] jista' jagħti Alla l-imbierek lill-erwieh.
- 15 iech ruch muctara mnalla tigisc uchol imueba bil grazii colha - jekk ruh mohtara m(in)n alla tiġix ukoll imwegħha bil-grazzji kollha.
- 16 tigi muctara - tiġi mohtara [=mahtura].
- 17 Bis irrifletti - biss jirrifletti.

Fol. 143 R

- 18 li uuma incas minhom - li huma inqas minnhom.
19 il bniedem oghla mi dbeiep ta' lart, igip fich il perfez[jio]ni tachom - il-
bniedem oghla mid-dbejjeb ta' l-art, igib fih il-perfez[zjo]ni taghhom.
20 [l-anglu] actar igi imzeien min perfezzioni [li] ghandu il bniedem, u fost
l'angeli - [l-anglu] aktar jigi mzejjen minn [i.e. bil-] perfezzjoni [li] ghandu
l-bniedem, u fost l-angli.
21 uuma incas minhom - huma inqas minnhom.
22 Ma[rija] S[antis]s[ima] oghla mil Angeli u mil chaddisin colha, ghandha
imela fiia ittieba il cdusia, il grazii, i doni, privilegii [li] ghandhom o iista
ichollhom l'ocrain - Ma[rija] S[anti]s[ima] oghla mill-Angli u mill-qaddisin
kollha ghandha immela fiha it-tieba, il-qdusija, il-grazzji, id-doni, privileggi
[li] ghandhom o [i.e. jew] jista' jkollhom l-ohrajn.
23 imuegha frasha - imweggha f'rasha.
24 itfiemhu, ighit S. Bonav[entura] edauch il cleimiet - jiftiehm, jghid San
Bonav[entura] edawk il-klejmiet.
25 fiha tinsap chul grazia li andhom irruiech taiba fdina, u il chadisin fidigna
lochra - fiha tinsab kull grazzja li ghandhom ir-rwieh [it-]tajba f'din [id-
dinja] u l-qaddisin fid-dinja l-ohra.
26 il gmara tacha - il-ghamara taghha.
27 Gmhara tal ferch u sema [jew tama] ta' chulla [jew chulba] - Ghamara tal-
ferh u sema [jew tama?] ta' kollha [kulhadd? qalbha?]
28 ma sipsc tarf - ma ssibx tarf.
29 chat ma tista chasep u isip chem grazii ghamel alla l'imbierech lil Ma[rija]
- qatt ma tista' [tah]seb u ssib kemm grazzji ghamel Alla l-imbierek lil
Ma[rija].
30 zina - zina.

144 R

- 31 taha - taghha.
32 tama - tama.

144 V

- 33 u radghitu bil chalip [li] chellha mogti mi sema - u raddghetu bil-halib [li]
kellha moghti mis-sema.

145 R

- 34 anzi istghagep il s[an]to mil autorità - anzi jistaghgeb il s[an]to mill-awtorità.
35 gmiel ta daul u diia li Kellu mil eternità - gmiel ta' dawl u dija li kellu mill-
eternità.
35 scmaiar tà nirien - xmajjar ta' nirien.
36 imgharca fost i daul u dia tà divinità - imgharrqa fost id-dawl u d-dija tad-
divinità.
37 cuiebel - qwiebel.
38 Scbia tal ghagep illi eccha t'ehgec l'alla l'imbierech blimcappa lein Ma[rija]
- Xbieha tal-ghageb illi hekka theggeg 'l Alla l-imbierek bl-imhabba lejn
Marija.
39 itghasc biia - jitghaxxaq biha.
40 iati - jaghti.
41 il fehma - il-fehma.

145 V

- 42 t'eggec - theggeg.
43 imuegha - imwegggha.

146 R

- 45 ghasluc - ghaslug.
46 gmara talla tfiesc [?] tmantieni [?] scbia talla nadifa mingar tebgha ta' dnub
- ighamara t'alla.. [??] tmantieni xbieha t'Alla nadifa minghajr tebgha ta'
dnub.

Ftit Kummenti

Jidher li fi żmien il-kittieb kien ghad hemm il-pronunzja tal-ghajn, anzi ta' żewġ ghamliet ta' ghajn (ghajn u rghajn) u kienet ukoll tinstema' l-akka tal-pronomi mehmuzin.

Ninnotaw ukoll l-użu tad-diminuttiv *klejmiet* li l-lum ma nisimghuhx ghalkemm jinsab fid-dizzjunarji. Il-plural dbejjeb ukoll ma jintużax hlief fil-kitba aktarx qadima.

Hemm xi żewġ kelmiet mhux çari u hdejn dawn ktibt sinjal tal-mistoqsija.

Semantikament l-aktar kelma interessanti hija dik fin-numru 3. Il-kelma hija *iferragh* u tfisser xejjen jew ghamel fieragh, vojti; u trid tfisser il-verb Latin *exinanivit*. San Pawl juża din il-kelma biex juri kif Kristu xejjen jew żvoġta l-ilmu. Dan hu il-kuntest tal-kelma fil-Priedka.

Interessanti wkoll il-verb *jitfiehmu* li aktarx irid jinqara *jitfiehmu*. Il-lum sirna ngħidu *jiftiehmu*. Il-verb kif ngħiduh il-lum jidher eċċezzjoni għaliex dawn il-verbi jifgħu il-prefiss (t) qabel l-ewwel radikali kif insibu fil-Priedka.

Hemm punti ohra li wiehed jista' jiddiskuti darba ohra.

Jesu Dulcis Memoria

(ANON. SEK. 12. TRADUZZJONI: P. GALEA CURMI)

O Ġesù helwa tifkirtek,
Tassew tferrah il-qalb tagħna
Iżda ohla wkoll mill-ghasel
Il-preżenza tiegħek magħna.

Għanja helwa qatt ma nstemgħet
Kliem ferriehi qatt ma tlissen
Lanqas hsibijiet ta' hlewwa,
Bhal Ġesù ta' Alla l-Iben

Ġesù tama tar-ruh niedma
Kemmi hanin ma' min iridek!
Liema tieba għal min ifittxek!
X'Int imbagħad għal min isibek?

La bil-fomm anqas bil-kitba
Hadd ma jista' qatt l-imhabba
Lejn Ġesù sewwa jfissirha:
Jemmen biss min iġarrabha

Kun Ġesù il-ferh kbir tagħna,
Int bik stess il-premju ttina:
Kun ukoll għalina l-glorja,
Li għal dejjem għad turina. Amen.

L-Awto-Ġudizzju

(Nota fuq l-Għasfur taç-Comb ta' Oreste Calleja)

DR. CHARLES BRIFFA

Il-konfront bejn il-bniedem u l-kuxjenza tiegħu minn dejjem newwel temi serji fil-letteratura mondjali. Fl-istruttura drammatika ta' Ghasfur Taç-Comb (1993) it-tensjoni tematika bejn il-karattri u l-għemejjel tagħhom twassal għal żvolgiment ta' grajja li tikxef konflitti interni li kagun tagħhom il-htija ma tista' tindifen qatt taht it-trab tat-tnessija minhabba l-kuxjenza. Il-bniedem iwettaq għemil, u dan it-twettiq jiferra' mir-rieda hielsa tiegħu. Imbagħad jasal mument meta jkollu jaffronta lill-nnifsu dwar dak l-għemil. Hekk għalha n-nanna: saret omm. Omm li çahdet lit-tarbija tal-halib tagħha għax din ma kinetx normali. Ma ridetx thobbha lanqas "kull tliet sigħat" (It-Tielet Att). U hawn l-udjenza tibda tithasseb: mela l-imħabba tal-ġenituri bil-hin? L-imħabba m'għandhiex ikollha hin. Għandha tkun erbgha u ghoxrin siegħa kuljum. Imma mhux in-nanna. Bħalha omm riedet terġa' ssabbatha lura ma' wiçç Alla: "U minn dakinhar roddejt lura lil alla, u tlabtu jiehdu lura." (It-Tielet Att). U kif tispicça? Minkejja li darba kienet mara sabiha, tinhakem minn marda qerrieda li tibda tikkolha minn gewwa (L-Ewwel Att).

Dan l-uġigh ġewwieni huwa t-tpattija tat-twettiq ta' l-għemil u nifhmu bla tnikkir kif il-hajja tal-bniedem trid titkejjel skond il-kuxjenza tiegħu. Ir-realtà tinsab meta l-bniedem jiġi wiçç imb'wiçç mal-kuxjenza tiegħu: dik il-gwida li skond San Pawl qieghda stampata fin-natura umana sabiex taħdem bħala għassies morali effettiv. Oreste Calleja f'dan id-dramm juri kif il-karattru jissawwat minn din il-kuxjenza. Isimghu daqsxejn kif Ernest Hemingway fisser il-kuxjenza: *What's good is what I feel good after. What's bad is what I feel bad after.* Issa, meta Hemingway lissen dan il-kliem kien qieghed b'mod fin jittratta t-test li minnu johroġ il-valur tal-hajja. Billi l-bniedem ihoss it-tajjeb u l-hażin nistgħu nġhidu li azzjonitu tfaqqas minn ġewwa. L-għarfien morali (magħruf bil-Grieg bħala *s-syneidesis*) jagħzel lill-bniedem mill-bhima u fl-istess hin itaqqaq lill-istess bniedem bil-piż ta' l-awto-ġudizzju.

Wara d-difna ta' Ezra, Calleja jhežhež lin-nanna bi "hsieb irxuxtat mill-imghoddi" u tinfexx thewden dwar l-imħabba (It-Tielet Att). U tasal din il-bniedma mtaqqala biex tistqarr htijieha wara żmien twil iġġorr dik il-ġebbla-mażra tqila f'sidirha

tniggizha kontinwament. L-gharfien tal-passat ikiddha ghax tintebah li ghamlet hażin u tittaqqal bil-haqq li tefgħet fuqha nnifisha. It-tkexkixa tar-realtà li pprova jagħtiha u jwasslilha Dun Pawl nixxfiġtilha l-imhabba materna tagħha: “U minn dakinhar il-ftit halib ta’ sidri nixef qoxqox.” (It-Tielet Att). Iċ-ċahda tnissel il-qerda tan-natura, u hawn tidher hala kbir ghax dik in-natura setgħet iġġenerat hwejjegħ ahjar minn rinunzja u distakk. Il-figura ta’ omm sabiha tredda’ lill binha m’hiġiex figura mxajtna imma hija figura ta’ mhabba u għalhekk toħroġ it-tragiċità li ma tołqotniex b’sens ta’ hniena. It-tbatija mtaqqala fit-tul ma tqanqal ebda simpatija. Il-biza’, il-htija, u l-ansjetà juru kemm il-kuxjenza tista’ tkun sid kattiv tal-bniedem, u d-drammaturgu donnu qiegħed jgħidilna (anzi jirrepeti dak li qal haddieħor qablu) li l-bniedem stess jagħmel haqq mill-ghemejjel moħbija tiegħu. Il-ġudizzju dejjem ikun f’idejn il-bniedem li jwettaq xi għemil: ma’ l-għemil isehħ il-ġudizzju.

F’Calleja l-bniedem itella’ barrikata (Oliver Friggieri jsejħilha d-“dinja magħluqa” li fiha tistagħna l-kuxjenza ta’ l-gheluq) halli jingħalaq ġewwa fiha bla ma jħalli lil hadd jgħaddi minnha. Ruhu tidher mahkuma minn htija li twassal toqol kbir fuq il-kuxjenza, tant li dik il-htija mhux twarrabha trid imma ġġorrha biex thallik tkun bniedem. Elen titgħabba bil-htija tal-mewt ta’ Ezra ghax hallietu jaqa’ u jmut jizzerzaq fil-hemda assoluta: “U safrattant - safrattant jien qiltu.” (It-Tielet Att) Tistqarr ħtijietha u tammetti dnuħha u meta ommha tittanta tiskuzaha ta’ għemilha, Elen twaqqafha” “Le, qed ngħidlek, Ma! Mhux se nħallik tiċhadni mill-htija wkoll. Hallili dik talanqas. (It-Tielet Att) Il-htija hija lussu f’dan l-ambjent ta’ rifjut, ghax kif tista’ toftom il-htija mill-għemil u tibqa’ bniedem? In-nanna, avolja wara esperjenza bħal dik, xorta ma tghallmitx li ma tistax tifred il-waħda mill-ieħor. U r-ruh imtaqqala bil-htija titqies bħala waħda mjassra mill-ġisem. Ir-ruh bil-hila ta’ għarfien soġġettiv hija wisq aktar minn kalkolu matematiku li jifisser bi ftit “grammi infinteżimali” (It-Tielet Att). Hawn min qal li r-ruh hija l-bniedem *minus* il-ġisem. Hi x’ inhi, Nikola jizra’ t-thassib: “hija tassew ir-ruh li hi mjassra, jew ir-ruh li tjassar?” (It-Tielet Att) Calleja jurihomlna t-tnejn. Fil-każ ta’ Elen, jidħirli li hija aktar ir-ruh li tjassar lill-bniedem. Ir-responsabilità li għandha ta’ għemilha tagħtiha kuxjenza li tiġġudikaha. Il-bniedem ijassar lil ruħu jekk jibqa’ jgħaffegħ ħajtu kif jogħġob lilu - bħalma għamlet in-nanna. Ghax jekk l-esperjenza ġewwiena tal-bniedem, li trekken taħt ġwinħajha l-ħsibijiet, ix-xewqat, u l-ħsus, hija fattur ewlieni fl-ghamla umana ta’ l-eżistenza, allura rridu naslu ngħidu li r-ruh (bħala esperjenza ġewwiena) tiddetermina l-għemil. Hija r-ruh li tjassar lin-nanna u thallaha tinhela fir-rinunzja u d-distakk. Mill-banda l-oħra f’Samwel għandna r-ruh imjassra li tagħraf lilha nnifisha fil-girna, tagħraf li hi waħda min-nani imsejknin li qatt ma jistgħu joħroġu mill-kastell miħsut.

Hi liema hi d-dehra tar-ruh li tixref fl-argumentazzjoni taghna, l-istruttura tat-tigrib uman spiss tkun ikkaratterizzata b'għewwieni riflessiv li jislet vini awto-kuxjenti: dan il-fattur jagħmel id-dramm rilevanti għall-umanità kollha. Imma fl-istess waqt irridu nifhmu li s-soċjetà stess tgħin biex il-kuxjenza titlaħham bir-realtà: dan il-fattur jagħmel dan ix-xogħol letterarju aktar rilevanti għal zmienna u għal artna.

Fid-dramm hija t-tradizzjoni li tingħata sehem dominanti li tiddetermina għemil il-karattri - tant li ma' Friggieri nasal inlaqqamha "xbieha makabra li ma tistax tinqata". L-ewwel kelmiet imlissna fid-dramm huma "Fejn sejjer?" li jagħtu mistoqsija li qatt ma titwiegħeb u din tidher il-missjoni tal-bniedem f' Calleja. Jagħmel x' jagħmel dan il-bniedem, fejn jasal? Għemil il-bniedem jinħass bla fejda, bla siwi u allura fejn hi l-libertà umana? Il-karattru f' Calleja huwa fil-psikologija tiegħu għasfur taċ-ċomb li jtir biss fil-mument tal-qerda tiegħu: "U wiċċu ma kienx aktar imbezża". (It-Tielet Att).

CARMEL CALLEJA

Ewnuki

Ahna bhas-slaten
Li għew mill-Orjent
infittxu kewkba
li harġet mit-triq,
u omm verġni,
...u sultan mirzuh
fi stalla bla lqugh.

Is-Sewwa

Ta' min is-sewwa?
Tal-qamh dehbien
li jmewweg fir-rih,
jew tal-mingel leqqien
li jahsathom ilhih?

Tat-tigra li tlebleb
ghatxana għad-demmm,
jew taċ-ċerv jitriegħed
ixammem il-hemm?

Priedka bi Kliem u Siltiet bil-Malti Qadim u Mirqum

PATRI MIKIEL FSADNI

Fost il-kitbiet imħallta ta' manuskritt li jinsab fl-arkivju tad-Dumnikani tar-Rabat, hemm priedka tassew sabiha fuq il-Lunzjata, 'De Annuntiatione Beatae Virginis', miktuba bit-Taljan.¹ Il-priedka mhix iffirmata u ma fiha xejn li juri min kitibha, iżda, in-nisġa tagħha tixhed li nkitbet minn persuna mharrġa fit-tagħlim u l-kitbiet tal-ghorrief tal-Knisja Kattolika, kif ukoll li kienet taf sew bil-Malti mirqum tas-seklu tmintax. Sewwasew minhabba l-ftit kliem u siltiet miktubin fiha b'Malti tassew sabih, din il-priedka tikseb l-akbar importanza tagħha. Fiha, wiehed jista' jsib għajna għat-tiswir tat-tibdiliet matul iż-żmien ta' l-Ilsien Malti.

Il-kliem bil-Malti hu mifrux 'l hawn u 'l hinn matul in-nisġa tal-priedka. Il-kittieb aktarx għamel dan halli jsib bla tfixkil il-kelma xierqa u l-ahjar espressjoni ta' ħsibijietu bl-Ilsien li kien sejjer ixandar il-kelma ta' Alla. Dan jidher tajjeb meta hu jagħti t-tifsira bil-Malti fuq xi kliem miktub bit-Taljan; hekk, fuq il-kelma 'Appostli' hu kiteb 'mibgutin' (= mibgħutin), fuq 'ornamenta' kiteb 'zina', fuq 'mammane' kiteb 'cuiabel' (= qwiebel) u fuq 'verga' kiteb 'ghasluc' (= għaslug). Hekk ukoll, halli waqt li jxandar il-kelma ta' Alla jfisser ħsibijietu bla tfixkil, fin-nisġa tal-priedka hu dahħal xi kliem u espressjonijiet bil-Malti f'nofs il-kitba bit-Taljan.

Il-kliem bil-Malti mdeffes fit-test bit-Taljan hu tassew sabih u mirqum, u jfisser tabilhaqq ħsibijiet ix-xandar; dan jidher sew minn ftit kliem u espressjonijiet meħudin mill-priedka: 'imgharrac (= imgharraq) tra la grandezza u gloria; 'iferrach' (= iferragh) tutta la sua gloria e Maesta' ; 'abissi nei quali tegrech' (=teghreq) u tintilef il-fehma di tutte le creature'; 'iech ruch muctara mnalla tigisc uchol imuegha bil grazii colha' (=jekk ruh maħtura minn Alla tiġix ukoll imwegġġha bil-grazzji kollha); 'il gmara tacha' (= il-għamara tagħha 'Gmhara tål ferch u sema tå chulbha' = għamara tal-ferh u sema ta' qalbha); 'scmaiar ta' nriren' (= xmajjar ta' nriren); 'imgharca fost i daul u dia tå divinità' (= imgharrqa fost id-dawl u d-dija tad-divinità). Siltiet bħal dawn jġibdu l-attenzjoni ta' kull min għandu għal qalbu l-Ilsien Malti; iżda, jeħtieġ li jkunu miflijin bl-akbar reqqa u mqabblin ma' siltiet oħra tas-seklu tmintax, l-aktar mal-Malti li wiehed jista' jiltaqa' miegħu fil-kitba ta' xi priedki ta' dak iż-żmien.²

Xejn ma hi haġa hafifa li jinghad min kiteb priedka hekk sabiha u mżewqa b'ghadd gmielu ta' kliem Malti mirqum. Fl-istess manuskritt fejn hemm din il-priedka, hemm xi folji ohra li fihom kaligrafija taqbel hafna mal-kitba tal-priedka;³ iżda, dawn ma fihom ebda hjiel dwar min kitibhom. Wara tiftix twil fl-arkivju tad-Dumnikani tar-Rabat, il-kittieb imexxielu jsib diversi ittri miktubin b'kaligrafija taqbel għal kollox mal-kitba tal-priedka; fuq kollox, kull ittra hi ffirmata minn 'Fra Dominico Genovese'.⁴ Dawn l-ittri huma miktubin bit-Taljan u ma fihom ebda kelma bil-Malti. Hekk ukoll, fl-arkivju tal-kunvent tad-Dumnikani fil-Belt - fejn p. Genovese qatta' bosta snin pirjol u għalliem - ma nstabtx xi kitba tiegħu bil-Malti jew għallanqas b'xi kliem bil-Malti. Iżda, il-Malti sabih u mirqum li fiha l-priedka fuq il-Lunzjata jhajar biex wiehed jikxef min kien dan id-Dumnikan, p. Dumink M. Genovese.

Il-patri Dumnikan Vincenz M. Zammit, li għal bosta snin għex flimkien u fl-istess kunvent tar-Rabat ma' p. Dumink Genovese, fin-nekroloġija li kiteb dwaru stqarr: Twieled minn familja mill-aktar fqira tal-belt Valletta, ġie mlibbes Dumnikan b'karità; kien għaref u ta' hila kbira tant li għallem f'bosta Studji Ġenerali kemm f'Malta kif ukoll fi Sqallija. Kien Konsultur tas-Sant'Uffizzju ta' l-Inkwizzjoni f'Malta; miet f'Diċembru tas-sena 1770.⁵ L-istoriku Dumnikan p. Stiefnu Forte xandar bijografija sabiha u ahjar dwar p. Genovese, fil-kitba li ppubblika dwar il-Vigarji Provinciċjali tal-patrijiet Dumnikani f'Malta, 1537-1801.⁶ p. Forte ta tagħrif biżżejjed dwar p. Genovese għall-istudju li kiteb fuq il-Vigarji Provinciċjali; iżda, jixraq li jinkixef tagħrif aktar dwaru minhabba l-interess li jqanqal il-kliem Malti li fiha l-priedka tiegħu.

Patri Dumink M. Genovese, iben Tumas u Natalita, twieled il-Belt, fil-15 ta' Diċembru tas-sena 1712 u ġie mghammed fil-Paroċċa tal-Portu Salvu tad-Dumnikani tal-Belt, meta semmewh Ġuzeppi, Saverju.⁷ Meta kellu sbatax-il sena, sewwasew fit-18 ta' Settembru ta' l-1729, xedd il-lisba bajda u sewda ta' l-Ordni Dumnikan, fil-knisja tal-Madonna tal-Għar, ir-Rabat, u ġie mxierek mal-kunvent ta' San Duminku, tal-belt ta' Cannigati, fi Sqallija.⁸ Għamel is-sena ta' prova fil-hajja Dumnikana fil-post li fih libes, fejn ukoll ipprofessa fid-19 ta' Settembru ta' l-1730.⁹ Ma damx wisq mxierek ma' kunvent barra art twelidu tant li talab u qala', fid-29 ta' Mejju tas-sena 1732, li jixxierek mal-kunvent tad-Dumnikani tar-Rabat, Malta.¹⁰

Fiz-zmien li Fra Genovese pprofessa fl-Ordni Dumnikan, ma kienx ilu li twaqqaf l-Istudju Ġenerali fil-kunvent tal-Portu Salvu, tad-Dumnikani fil-Belt. Fih kienu jistudjaw id-Dumnikani Maltin u Sqallin kif ukoll il-Kjeriċi Sekulari.¹¹ Għalhekk,

kif l-imsemmi Genovese ghamel il-professjoni, intbaghat fil-kunvent tad-Dumnikani fil-Belt biex seta' jtemm l-istudji filosofici u teologici; fl-1736 lahaq sacerdot.¹² Issokta l-istudji teologici fl-istess Studji Ġenerali Dumnikan u, fl-4 ta' Dicembru ta' l-1737. kiseb il-grad ta' lettur fit-teologija li bih seta' jghallem.¹³

P. Dumink M. Genovese kien intelligenti u dedikat hafna ghall-istudju tant li, kif lahaq lettur, minnufih beda jghallem fl-Istudju Ġenerali tad-Dumnikani tal-Belt;¹⁴ hu baqa' jwettaq dan l-ufficju ghal seba' jew tmien snin.¹⁵ Fl-Lulju tas-sena 1745. tela' Ruma fejn ghamel b'success l-eżami halli jkun jista' jilhaq Majjistru fit-Teologija.¹⁶

Malli p. D.M. Genovese temm l-eżami tal-Maġisteru nfethu triqat ohra godda fil-hajja u l-hidma tieghu; hu ma baqax aktar marbut biss mal-kotba u t-tagħlim. Fl-1747, il-patrijiet Dumnikani tar-Rabat hatruh pirjol tal-kunvent tagħhom.¹⁷ Bhala superjur, fost l-ohrajn ha hsieb jghammar is-sagristija u l-knisja b'bosta affarijiet mehtieġa ghas-servizz tagħhom, kif ukoll xtara arlogg ġdid ghall-kunvent¹⁸ li kien mehtieġ ghall-hajja regolari u komunitarja tar-reliġjużi. Hekk ukoll, fi żmien il-prijorat tieghu, tpitter il-kwadru ghall-kappella ta' S. Roża ta' Lima, Dumnikana;¹⁹ dan hu kwadru sabih, preżentement qieghed fl-Oratorju tar-Rużarju.

Ftit xhur qabel ma temm l-ufficju ta' pirjol, p. Genovese nhatar Konsultur tas-Sant'Ufficju ta' l-Inkwizizzjoni f'Malta; jidher li din il-hatra ma kinetx wisq ghal qalbu tant li, fis-16 ta' Ġunju 1749, il-Provincjal tieghu, il-Majjistru p. Lwigi Naselli, waqt iżjara li kien qieghed jagħmel lid-Dumnikani tal-Birgu, kitiblu biex jaççetta.²⁰ Malli għalaqlu ż-żmien ta' pirjol tar-Rabat, il-Majjistru ta' l-Ordni Dumnikan hatru ghall-ufficju ta' pirjol tal-kunvent tal-Belt kif ukoll Vigarju Provincjali tat-tliet kunventi tad-Dumnikani f'Malta; hu reġa' wettaq dawn l-ufficji darbtejn ohra, jġigfieri, fis-snin 1764-1766 u 1768-1770.²¹ Matul is-snin li kien pirjol tad-Dumnikani fil-Belt hu għallem ukoll fl-Istudju Ġenerali li kien hemm fil-kunvent tal-Portu Salvu.²²

Malli għalaqlu ż-żmien ta' l-ewwel hatra tieghu bhala pirjol tal-kunvent tal-Belt u Vigarju Provincjali li hu wettaq tul is-snin 1749-1751, p. Genovese mar lura lejn il-kunvent tieghu fir-Rabat; hemm hu qatta' madwar sitt snin. Matulhom hu kien sagristan maġġur u organista tal-kunvent.²³ Izda, fuq kollox, hadem hafna biex jġibor id-dokumentazzjoni mehtieġa ghall-kawża dwar il-beni li Michele Cumbo kien halla lid-Dumnikani tar-Rabat. Il-patrijiet tar-Rabat tawh ghoxrin skud bhala riġal ghat-tiftix li kien wettaq fil-kawża msemmija meta, fl-1757, il-Majjistru ta' l-Ordni

Dumnikan, p. Giovanni Tomaso Boxadors, hatru majjistru ta' l-Istudji fil-kunvent tad-Dumnikani f'Messina.²⁴

Ghalkemm p. Genovese kien ilu s-snin li ghamel b'suċċess l-eżami tal-Maġisteru, ma kienx ghad kellu okkażjoni li jwettaq il-kundizzjonijiet l-oħra mehtieġa halli seta' jilhaq Majjistru fit-Teoloġija. Jista' jkun li minhabba f'hekk li p. Boxadors bagħtu fl-Istudju Ġenerali ta' Messina bħala Majjistru jew Prefett ta' l-Istudji. Fil-fatt, fl-1761, meta reġa' kien fil-kunvent tar-Rabat, jissemma li kien Bacillier fit-Teoloġija, ex-Reggent ta' l-Istudji, imbagħad Majjistru fit-Teoloġija.²⁵

Ftit taż-żmien wara li p. D. Genovese reġa' lura lejn il-kunvent tar-Rabat, midd għonqu mill-ġdid fil-kwistjoni mhabbla għall-aħħar li l-kunvent kellu dwar il-wirt ta' Michele Cumbo. Lanqas ma waqaf mit-tiftix tad-dokumenti mehtieġa għal din il-kwistjoni meta, fl-1764, reġa' nhatar pirjol tad-Dumnikani fil-Belt u Vigarju Provinċjali tat-tliet kunventi Dumnikani f'Malta. F'Jannar ta' l-1765, il-patrijiet tar-Rabat tawh ratal kafé u daqstant iehor zokkor b'radd ta' hajr għall-hidma mwettqa minnu fil-kwistjoni ta' Cumbo;²⁶ u f'Settembru ta' l-istess sena xtrawlu sitt libbri tabakk.²⁷

Il-patrijiet Dumnikani tar-Rabat kellhom avukat biex ihares il-jeddijiet tagħhom fil-wirt ta' M. Cumbo fil-kawża li nfethet fil-Kurja Rumana. Minkejja dan, il-Prokuratur Ġenerali ta' l-Ordni Dumnikan talab biex il-kunvent jibgħat Ruma patri mħarreg fil-kwistjoni; hatru lil p. Dumink M. Genovese li kien ilu s-snin jahdem fuq din it-thaqqiqa. Hu halla Malta f'Diċembru tas-sena 1765; dam Ruma għal bosta xhur. Il-kawża ntemmet billi ntlahaq ftehim bejn id-Dumnikani tar-Rabat u l-werrieta ta' M. Cumbo, kif xtaq li jsir il-Prokuratur Ġenerali ta' l-Ordni, p. Domenico Villavecchia; dan gie ffirmat f'Ruma fit-12 ta' Ġunju tas-sena 1766.²⁸

Ix-xhur li p. Genovese qatta' Ruma ma kinux għalih ta' mistrieh; hu hadem bla heda fit-traskrizzjonijiet ta' għadd kbir ta' dokumenti, fit-tqassir u t-tifsir tagħhom halli l-avukat li kien qiegħed jiddefendihom isib kolloxx lest. Barra minn hekk, mohhu kien iberren bir-responsabilità ta' l-uffiċċji ta' pirjol tal-Belt u Vigarju Provinċjali tal-kunventi Dumnikani f'Malta; aktarx hu ma basarx li l-kawża sejra ttawwal tant żmien. Ta' min iżid li hu kellu jiċċahhad saħansitra mix-xarba ta' kikkra kafé li kien ihobb, billi f'Ruma dan kien jiswa hafna; hekk ukoll kellu jiċċahhad mit-tipjip għax ma sabx jixtri tabakk irqiq ('sottile'), iżda biss tabakk ta' rapé, tabakk ta' l-immieher li fl-imghoddi kien jissejjah naskata jew niskata.²⁹

Wara li p. Genovese gie lura lejn art twelidu u temm il-hatriet ta' responsabilità bhala pirjol tal-Belt u Vigarju Provinciċjali, tela' jqatta' ftit taż-żmien fil-kunvent tieghu tar-Rabat; f'Jannar ta' l-1768, hu kien iwettaq hemm l-uffiċċju ta' sottopirjol.³⁰ Ma damx wisq f'dan is-serhan ghax, madwar nofs is-sena msemmija, kif il-Gran Mastru Pinto beda jmexxi l-Università ta' Malta, hatru Prefett ta' l-Istudji u professur tal-morali fl-istess Università; fis-7 ta' Ġunju ta' l-1768, il-Majjistru ta' l-Ordni Dumnikan, P. Giovanni Tomaso Boxadors, baghat jifrahlu u tah permess li jaċċetta.³¹ Fit-28 ta' l-istess xahar u sena, il-Majjistru De Boxadors hatar lil p. Genovese biex iwettaq ghat-tielet darba l-uffiċċji ta' pirjol tal-Belt u Vigarju Provinciċjali tal-kunventi Dumnikani f'Malta.³²

Ghalkemm il-Majjistru Genovese kien imharreġ u mdorri sew fil-hidma tat-tagħlim u tat-tmexxija, iżda, jibqa' l-fatt li x-xogħol li bih gie mgħobbi kien daqsxejn iebes għalih li kien imdahhal fiż-żmien mhux hazin. Hu temm b'wiċċ il-gid il-hatriet ta' pirjol u Vigarju Provinciċjali; iżda, ftit xhur biss wara, sewwasew fl-14 ta' Diċembru tas-sena 1770, miet u sarlu l-funeral fil-knisja tal-Portu Salvu, tad-Dumnikani fil-Belt, fejn gie wkoll midfun.³³

Ghalkemm p. D.M. Genovese baqa' maghruf għall-għerf li wera fit-tagħlim f'diversi Studji Ġenerali f'Malta u fi Sqallija, iżda, l-ebda manuskritt ma nstab b'xi lezzjonijiet tieghu, la fil-kunvent tal-Belt u lanqas f'dak tar-Rabat. Il-kitba wahdanija li tixhed it-tagħlim sod u wiesa' li bih kien mogħni hi l-priedka De Annuntiatione Beatae Virginis. Jista' jkun li hu kiteb u għamel dan il-panigierku fuq il-Lunzjata fiż-żmien li kien Konsultur tat-Tribunal ta' l-Inkwizizzjoni f'Malta; bhala Konsultur kien ikun ta' sikwit fil-Palazz ta' l-Inkwizitur, li kien qrib hafna tal-knisja tal-Lunzjata tad-Dumnikani fil-Birgu. Tkun haġa wisq fejjieda għat-tagħrif tal-kitba ta' l-Ilsien Malti kieku kellhom jinsabu kitbiet oħra tieghu bil-Malti; il-ftit kliem li hemm fil-priedka tieghu fuq il-Lunzjata hu ta' siwi mhux żgħir. B'dan kollu, il-Majjistru p. Genovese għandu jkun magħdud fost id-Dumnikani Maltin mill-aktar maghrufa li għamlu gieh kemm lill-Ordni tal-Predikaturi kif ukoll lil art twelidhom.

- 1 Arkivju tad-Dumnikani, ir-Rabat (=ADR), MS. 91, Libro Secondo delle notizie da diverse scritture..., ff.142-146.
- 2 Joe Zammit Ciantar, 'Malti tas-Seklu Tmintax', Hyphen, Vol. IV, No. 5 (1985), 178-206.
- 3 ADR, MS. 91, ff.74-75 u 78.
- 4 Ibid., MS. 160, Korrispondenza ma' Ruma u bliet ohra barranin, 1761-1767, l-ittri miktubin u ffirmati minn Fra Domenico M. Genovese; ara wkoll ibid., MS. 164, Korrispondenza lokali qabel l-1800, l-ittri miktubin u ffirmati minn Fra Domenico M. Genovese.
- 5 Ibid., MS. 93, Giuliana scritta da P. Vincenzo Zammit, O.P., Parte Seconda, 1700-1796, f.286.
- 6 S.L. Forte, O.P., 'The Vicars Provincial of the Friars Preachers in Malta, 1537-1801', Archivum Fratrum Praedicatorum, Vol. XXXV (1965), pp.182-183.
- 7 Arkivju Parrokkjali, Kunvent tad-Dumnikani tal-Belt, MS, Maghmudijiet, 1705-1718, p.349; il-kittieb irodd hajr lill-kappillan p. Pawl Gatt ghal din l-informazzjoni.
- 8 ADR, MS. 18, Liber in quo scribantur receptiones et professiones novitiorum, 1681-1756, f.64.
- 9 Ibid., ff.64 u 68.
- 10 Ibid., MS. 3, Libro dei Consigli dei Padri Predicatori del Convento di S. Maria della Grotta, 1691-1740, f. 93v.
- 11 Ghal aktar taghrif ara, Andrew Vella, O.P., 'The University of S. Maria Portus Salutis', Journal of the Faculty of Arts, Vol. II, no. 2, pp.164-180.
- 12 Arkivju tad-Dumnikani tal-Belt (=ADV), Giuliana compilata da p. Marcolino Mercieca, O.P., Vol. I, 1571-1780, p.371.
- 13 Ibid., Matricula Studiorum, Vol. I, 1698-1750, f. 75.
- 14 Ibidem.
- 15 Ibid., MS. Giuliana compilata da p. Marcolino Mercieca, O.P., Vol. I, 1571-1780, pp.293-294 u 345-346.
- 16 Arkivju Ġenerali ta' l-Ordni Dumnikan, Ruma (=AGOP), IV. 212, ff.152v u 155; u ibid., IV. 219, f.164v, ikkwotati minn S.L. Forte, O.P., 'The Vicars Prvincial of the Friars Preachers in Malta, 1537-1801', Archivum Fratrum Praedicatorum, Vol. XXXV (1965), p.182.
- 17 ADR, MS. 93, Giuliana scritta da P. Vincenzo Zammit, Parte Seconda, 1700-1796, f.164.

- 18 Ibid., ff.164v u 165.
- 19 Ibid., f.210.
- 20 Ibid., ff.165v-166, fejn hemm kopja ta' l-ittra msemmija fit-test.
- 21 S.L. Forte, O.P., 'The Vicars Provincial of the Friars Preachers in Malta, 1537-1801', *Archivum Fratrum Praedicatorum*, Vol. XXXV (1965), pp.182, 186 u 187.
- 22 ADV, Giuliana compilata da p. Marcolino Mercieca, O.P., Vol. I, 1571-1780, pp.391 u 393-394.
- 23 ADR, MS. 520 (codice inverso) 'Vestiaro', 1738-1783, ff.27v, 30 u 32.
- 24 Ibid., Ms. 90, Libro Primo delle notizie., F.205v u MS. 522, Esito del Cumbo, 1735-1773, f.61.
- 25 Ibid., MS. 520 (codice inverso), 'Vestiaro', 1738-1783, ff.25, 26v, 28v, 29, 40, 42v, 43 u 44. Filbidu ta' dan il-MS. L-enumerazzjoni hi difettuża billi wara f.33v tissokta f.24; l-ewwel riferenza kkwotata (f.25) tinsab fit-tieni enumerazzjoni taht id-data 13 ta' Ġunju 1761.
- 26 Ibid., MS. 522, Esito del Cumbo, f.81.
- 27 Ibid., f.82.
- 28 Ibid., MS. 93, Giuliana..., Parte II, ff.221 r-v u 226-230.
- 29 Ibid., MS. 160, Korrispondenza ma' Ruma u bliet oħra barranin, 1761-1767, l-ittra li p. Genovese bagħat fil-11 ta' Dicembru 1765 lill-pirjol p. Ġużepp Bellia, O.P.
- 30 Ibid., MS. 520 (codice inverso) 'Vestiaro', 1738-1783, f.43.
- 31 Il-Majjistru ta' l-Ordni Dumnikan laqa' bil-ferħ dan il-ġieħ mogħti lill-Ordni u lil p. D. Genovese: AGOP IV. 239, p.15, ikkwotat minn S.L. Forte O.P., 'The Vicars Provincial of the Friars Preachers in Malta, 1537-1801', *Archivum Fratrum Praedicatorum*, Vol. XXXV (1965), p.182; ara wkoll Andrew Vella O.P., 'The University of S. Maria Portus Salutis', *Journal of the Faculty of Arts*, Vol. II, n.2 (1962), p.178.
- 32 AGOP IV. 239, pp.28 u 72, ikkwotat minn S.L. Forte O.P., 'The Vicars Provincial...', *Archivum Fratrum Praedicatorum*, Vol. XXXV (1965), pp.182-183.
- 33 ADV, Giuliana compilata da p. Marcolino Mercieca, O.P., Vol. I, 1571-1780, p.371.

Ir-Regoli tal-Kitba tal-Malti

DR. MANWEL MIFSUD

Ghalkemm illejla qed niċcelebraw il-prezentazzjoni ta' ktejjeb ta' l-Ortografija, nixtieq naghmilha ċara mill-ewwel li mhux beħsiebni nghabbilkom raskom b'xi kritika dettaljata tat-tajjeb ta' dan il-ktejjeb u ta' xi nuqqas li jista' jkun fih. Il-ħsieb tiegħi hu li fi ftit minuti naqsam magħkom xi ħsibijiet ewlenin dwar l-ortografija, u flimkien niċċaraw xi punti dwar il-funzjoni u n-natura tagħha.

L-ortografija: x'inho

F'definizzjoni tentattiva, jista' jingħad li l-ortografija hija l-ġabra ta' l-ġheliem fis-sistema tal-kitba ta' lingwa partikolari flimkien mar-regoli li bihom jingħaqdu flimkien f'test miktub. F'sens iktar ġenerali, hija l-ġhodda li biha l-ħsibijiet tagħna msarrfa f'hoss jergġghu jissarrfu f'ħażż biex ikunu jistgħu jinżammu iktar fit-tul u jitwasslu iktar fil-bogħod.

Imma l-funzjoni ta' l-ortografija ma tiqafx hawn. Għax bħalma l-lingwa barra li tghinna nikkomunikaw bejnietna tagħtina l-identità tagħna, nistgħu ngħidu li l-ortografija wkoll tghin biex l-ilsien jingħatalu prestigju fis-soċjetà. L-ilsna kollha li trawmu u kibru nsibuhom miktuba. Tabilhaqq, ilsienna l-Malti, sakemm dam mitluq u mhux imrawwem, dment li ma kellu l-ebda funzjoni uffiċjali jew importanti fil-pajjiż, baqa' bla kitba. Sakemm, fuq il-parir imdawwal u l-mera ta' Vassalli, u wara triq twila u bosta tentattivi, wasal għal ortografija wahda uffiċjali. Tassew, jekk kien hemm rebħa tal-Malti, l-ortografija kellha sehem ġmielu fiha.

Għax mal-lingwa miktuba tiġi l-letteratura, li ma tibqax tghaddi bil-fomm u tintiret mill-missier għall-iben bil-memorja, imma tibda tinkiteb u tkun iffirmata u ddatata u miżmuma ma' kitbiet oħra, li flimkien idommu l-letteratura tal-poplu, dokument haj tal-ġrajja u l-kultura tagħhom, bil-miktub li mhux mahrub. F'dan ukoll l-ortografija tagħna kellha sehem importanti. Kien għalhekk li l-missirijiet ta' din l-Akkademja, għalkemm kienu qabel xejn letterati, Għaqda tal-Kittieba tal-Malti, qiegħdu bhala l-

ewwel skop taghhom it-twaqqif ta' ortografija wahda stabbli. Ghax bla ortografija ufficjali l-letteratura tibqa' lura, u bla letteratura l-ilsien jibqa' nieqes mill-prestigju.

F'pajjizna, imbaghad, fejn l-ghadd ta' nies li jafu biss bil-Malti, jew li jinqdew xi ftit ukoll bl-Ingliż imma ma jiktubux, ghadu ġmielu, il-kitba Maltija ghandha importanza speċjali, għaliex hija l-aqwa holqa, l-ewwel mezz għall-alfabetizzazzjoni u l-edukazzjoni ta' dawn iċ-ċittadini. Min hadem ma' gruppi ta' nies bhal dawn jaf kemm dan huwa minnu.

L-ortografija ghandha wkoll valur simboliku. Id-dehra ta' l-ittri partikulari ta' lingwa tintrabat shiħ mal-poplu li jitkellimha, ma' l-ambjent tiegħu u ma' ġrajjetu, bhall-ilwien tal-bandiera. Anzi iktar... ghax int u thares lejn il-kitba taf li f'dak il-kodiċi hemm misrura u mistura l-kelma hajja, l-esperjenza mżewqa tal-poplu, hemm dinja ta' tifsir moħbi. Għalhekk il-kitba Għarbija, nghidu ahna, nassoċjawha mill-ewwel mal-kultura Għarbija-Islamika, u mqar l-irregularitajiet fonetiċi tal-kitba Ingliża jixhdu lna l-qedem ta' dan l-ilsien u l-kuntatti mifruxa u mżewqa li kellu matul iż-żmien.

Għalhekk huwa għajb għalina li, waqt li l-iskejjel u għaqdiet volontarji bhall-Akkademja qed jagħmlu hilitom biex jinnormalizzaw l-ortografija u jxerrdu r-regoli tal-kitba t-tajba, fil-gazzetti tagħna, fis-sinjali mat-toroq u fuq l-iskrin tat-telewixin ghadna naraw żbalji koroh li jahdmu kontra dawn l-isforzi u jġibuhom fix-xejn. Din mhix fittagni żejda, mhuwiex – kif ġieli ngħad – it-tgergir ta' ftit iffissati, dan huwa nuqqas ta' serjetà professjonali u ta' responsabbiltà lejn is-soċjetà, li l-poplu tagħna ma għandux jippermettith.

L-ortografija: x'mhijiex

Imma għalkemm l-ortografija hija importanti għal tant raġunijiet, jista' jġiri wkoll li f'xi każi tingħatalha importanza żejda, u tispicċa tisboq oqsma tal-lingwa iktar essenzjali minnha, jew jingħataw lha funzjonijiet li mhumiex tagħha. U ż-żejjed bħan-nieqes.

“Fil-bidu kienet il-kelma.” Din il-frazi hija sagrosanta għal-lingwista daqskemm għat-teologu. Il-lingwa hija qabel xejn mezz ta' komunikazzjoni bil-hoss, bil-kliem, bit-tlissin, u l-kitba tiġi wara. L-ilsna kollha bdew bil-kelma u damu bosta żmien

jiżviluppaw u jinbidlu minghajr ma jinkitbu... imbaghad, wara hafna, bdiet il-kitba, u l-anqas ghalihom kollha; ghad baqa' ilsna mitkellma u mhux miktuba. Madankollu, il-fatt li l-ghamla miktuba tal-lingwa hija tangibbli, taraha taht ghajnejk u tmissha b'idejk, ġieli jgeghilna naħsbu li l-kitba hija l-qofol tal-lingwa u iktar importanti mill-kelma... ghad li mhuwiex hekk.

Jiġri ġieli li waqt li l-iżbalji ortografici jsibu dlonk min jikkritikahom, jixlihom u jwaqqafhom, nuqqasijiet iktar bażici u serji fil-binja, fis-sintassi u fl-idjoma tal-lingwa jibqgħu għaddejjin qisu xejn mal-kelma li tahrab, imma li xorta thalli l-effett hażin tagħha fuq ilsien il-kotra. Niftieħmu. Ma rridx infisser li l-bidliet kollha fil-lingwa huma ta' hsara: il-bidla hija s-sinjal tal-hajja u ta' l-enerġija. Imma l-bidla jagħmilha l-poplu, awtur u sid tal-lingwa. Illum il-mezzi ta' komunikazzjoni f'pajjizna, waqt li għandhom xi nies imharrġa fis-sengħa tal-kelma Maltija li jafu jiżviluppawha bil-għaqal għall-htiġijiet il-ġodda, għandhom il-bosta li – minghajr it-tahriġ meħtieġ fl-ilsien li hu l-ewwel għodda tagħhom – qed jagħmlu herba minn ilsienna l-ġurnata kollha, l-aktar fir-radji u t-televiżjoni li jolqtu sewwasew is-saff l-aktar bażiku, dak tal-lingwa mitkellma. Din mhix bidla sana, hija vjolenza fuq l-ilsien nazzjonali, frott ta' inkompetenza li mhemmx lokha f'poplu żviluppat.

Jiġri, drabi ohra, li nqisu li xi hadd ikun tassew jaf il-Malti jekk ikun jaf jispellih sewwa. Ikolli nġhid li f'hafna eżamijiet tal-Malti, u dan jistqarruh għalliema ohra bhali, il-punti mogħtija lill-ortografija għadhom relattivament għoljin wisq u jibqgħu – sa f'eżamijiet avanzati – iħollu u jorbtu. Huwa minnu li dawn in-nuqqasijiet huma iktar ċari, ogġettivi u evidenti biex tinnutahom u timmarkahom, imma huwa veru wkoll li barra minnhom hemm bosta hiliet kreattivi u lingwistiċi ohra ta' importanza kbira fil-livell komunikattiv. Tgħid qegħdin ninħbew wara l-għarbiel ta' l-ortografija?

Tant il-hila fl-ilsien Malti rbatnieha ma' l-ortografija, tant shaqna esklużivament fuq l-importanza tagħha, li f'xi Maltin irnexxielna noħolqu trawma kbira dwar dawn il-ftit regoli bażici li bniedem b'moħħ komuni jista' jahkimhom bla tbatija. Nġhid għalija, inhossni mweġġa' meta nisma' lil min jgħid – u mhumiex f'tit – li f'xogħlu ma jiktibx bil-Malti imma bl-Ingliż għax jibza' li jagħmel l-iżbalji. Iktar u iktar meta kulhadd jaf li l-kitba tal-Malti – nehhi problemi zġhar – hija wisq iktar fonetika u 'loġika' mill-Ingliża. Jekk l-insistenza ġusta tagħna fuq l-ortografija qed ikollha dan l-effett, allura jista' jkun li l-istrateġija u l-metodi li qed nużaw ma għandhomx ir-rizultat mixtieq, u rridu nieqfu u naħsbu f'mezzi aħjar.

Żball komuni iehor hu li nġhabbu lill-ortografija b'xogħol li mhux tagħha, u nġegħluha tiddeċiedi bejn żewġ forom mitkellma, it-tnejn komuni fil-lingwa. Tajjeb infakkar li l-ortografija ma tiddeċidix x'wiehed jgħid imma **biss kif għandu jikteb** dak li qed jgħid (għalhekk *grafija*). F'bosta każi fejn kellna mod alternattiv fit-tliissin tal-kliem (eż. *għab* u *għeb*, *m'għadtux* u *m'għedtux*, *agħtini* u *tini*), min fassal l-ortografija tagħna kien għaqli u halla 'l kulhadd jikteb il-kelma kif jgħidha hu. Ikun hażin li nohonqu l-varjetajiet alternattivi tal-pronunzja, li fl-aħhar mill-aħhar jinsabu f'kull lingwa, u wisq aghar jekk dan nagħmluh permezz ta' l-ortografija, għax dak mhux xogħolha.

L-Ortografija bħala kompromess

Kull ortografija hija bażikament kompromess bejn htigijiet u kriterji differenti. Għax, għalkemm titfassal x'aktarx minn lingwista jew grupp ta' lingwisti, trid taqdi firxa kbira ta' nies fit-toroq tal-hajja, b'hiliet u htigijiet differenti. Xejn ma jiswa li jkollok sistema xjentifikament perfetta li mbagħad tkun tqila wisq u mhix Prattika għall-użu tal-poplu. Hawnhekk sehem ix-xjenza għandu jkun sewwasew li tifhem u żżomm quddiem għajnejha l-htigijiet u s-sitwazzjoni partikolari ta' min l-aktar se jużaha u, waqt li tibqa' bażikament xjentifika, tiżviluppa sistema li tkun tista' tintlaqa' u tithaddem minn kulhadd u bl-inqas sforz. Għax fl-aħhar mill-aħhar, din tibqa' dejjem kodiċi konvenzjonali, ftit sinjali li jwasslulna, b'mod imperfett hafna, il-kelma fuqanija.

L-alfabett tagħna hu eżempju mill-aħjar ta' dan il-kompromess. Mhux għaġeb, għax ilsienna nnifsu hu kompromess mill-għeruq tiegħu, tlaqqiġha bejn zokk semitiku u rimja indoeuropea (rumanza u Inġliża). U minn hawn l-ewwel saram għall-kitba Maltija. Għax, imrawma f'ambjent kulturali ewropew b'kitba Sqallija u Taljana, il-letterati tagħna ma setgħux isibu tarf il-hsejjes Maltin ta' nisel Għarbi, u haddmu hafna ittri strambi, uħud misthajla, ohrajn minn lingwi magħrufa. Illum nistgħu ngħidu li l-alfabett tagħna hu bbażat fuq it-Taljan, imma biż-żieda ta' sinjali distintivi fuq ftit ittri. Kompromess Prattiku hafna.

Ejjew naraw ftit minn liema prinċipji differenti hija mhawra l-ortografija tagħna:

1. Jiġi qabelxejn il-**prinċipju fonetiku**. Niktbu kif nisimghu. Hekk, sa ċertu pont, jikteb it-Taljan. Imma ahna morna iktar 'l hemm. Fejn l-ittra tat-Taljan kienu

ambigwi, ghamilna ghażla bejniethom b'sinjal differenti, bhall-ġ u l-g, u ċ-ċ u l-k.

2. Niktbu kif nisimghu, imma mhux ghalkollox. Dak hu l-kompromess. Jekk tikteb kolloxx kif thoss, l-gheruq tal-kliem Malti jispiċċaw imfarrka: tispiċċa tikteb *ktieb* bil-*p*, u *jiktbu* (*kitba*) bhal *jigdbu* (*gidba*); u kif se terġa' tiġbor dal-kliem kollu taht l-gherq tiegħu? Ghalhekk jidhol hawn **il-prinċipju fonoloġiku**, li bih tikteb mhux il-hoss *p* li qed tisma' imma l-hoss **b** li dak il-hoss qed jirrapprezenta. U mhux *dbandal* bid-*d* imma bit-*t*, kif tagħmel fi *tkarkar*. Halliha li mbagħad qtajnieha li niktbu *sfortuna* bis-*s* imma *żventura* u *żvojta* biż-*ż*.
3. U ma kienx biżżejjed. Għax fl-izvilupp mill-Għarbi l-Malti kien rattab u tarrax xi hsejjes bhall-*ghajn* u *r-ghajn*, u bhall-*h*. Għal **raġuni storika etimoloġika** (u forsi wkoll minhabba li kienu ghadhom jinstemghu sewwa f'xi nhawi tal-gzejjer), l-awturi ta' l-ortografija ghażlu li jibqgħu jirrapprezentaw hsejjes li armajn kienu ilhom li spiċċaw fil-Malti Standard. B'hekk fehmu wkoll li fil-morfoloġija jhaffu (u mhux itaqqlu) *x-xogħol* ta' l-istudent li jibqa' jzommilhom posthom f'gherq il-kelma bhallikieku kienu ghadhom *shah*. Jekk sehħilhomx it-tir ta' mohħom irridu naraw, għax b'hekk holqu l-ikbar wahx ta' l-istudenti u l-kittieba tal-Malti. Fi żmien iktar reċenti, meta ghażilna li niktbu kliem missellef bhal *importanti*, *intelligenti* dejjem bl-*i*, konna qed inqisu biss – ma nafx ghaliex – dan il-prinċipju etimoloġiku.
4. Ma' dawn it-tliet prinċipji, jizdied **il-prinċipju morfoloġiku** (tal-grammatika). Il-parti Għarbija tal-Malti tinbena fuq forum stabbiliti li l-kelliema nattivi jkollhom f'mohħhom f'għamla astratta, li kull għalliem jipprova johroġha minn mohħ l-istudent billi jiehu l-famuż **mudell**. Nghidu ahna, il-forma tan-Nom ta' l-Aġent, bhal *ħakkiem*, *ħaddiem*, *ħaddied*, *bejjieġħ*, *kittieb*. Il-prinċipju morfoloġiku jghidli nikteb *hu fieq* imma nordna *fiq!*, *hu għamel* imma *agħmel!* (ordni), ghalkemm nismagħhom eżattament l-istess. Jghidli wkoll nikteb *imqaddsa* (*dds* u mhux *z*), ifittxu (*ttx* u mhux *ċ*).
5. U, bhallikieku ma kienx biżżejjed, jissieheb ma' dawn il-kriterji kollha **l-prinċipju viżiv**, li jwissina li kliem li drajniah miktub b'ċertu mod u li sar stampa f'mohħna, ahjar inzommuh kif inhu, ukoll jekk għal ftit inkunu qed nikrsu l-prinċipji kollha li semmejt fuq. Hekk niktbu *vis-à-vis* (bhall-Franċiżi), *etc.* (bil-Latin), *Shakespearejan* (bl-isem Inġliż b'denb Malti-rumanz), kif ukoll, skond regola



mhix qadima, fl-ismijiet tad-ditta (*trade-marks*) bħal l-*Sprite*, l-*Spell*, eċċ. fejn saħansitra nżommu l-ittra kapitali f'nofs il-kelma, forsi b'omaġġ lill-industrijalist.

Dan il-ktejjeb

La l-poplu huwa haj, u hajja l-lingwa tiegħu, din tibqa' tinbidel biex taqdi l-htigijiet ġodda tal-komunikazzjoni fost poplu dejjem iktar evolut. U anke s-sistema tal-kitba minn żmien għal żmien trid tiġi aġġornata u mtejbja, kif sar fil-każ ta' l-ortografija tagħna. Xogħol bħal dan, ta' importanza nazzjonali, jitlob qabelxejn illi min jidhol għalih, barra li jkun istruwit sewwa fix-xjenza lingwistika, jixtarr il-prinċipji ewlenin li minnhom intisġet sa issa s-sistema ortografika u l-bilanċ li qed jinżamm bejniethom. Id-direzzjoni ta' l-għażliet trid tkun konxja u ċara u tfitteż il-konsistenza għax hawn, bħat-torri tal-karti tal-logħob, ċaqliqa żgħira tista' taffettwa s-sistema kollha.

L-istorja ta' l-iżvilupp ta' l-ortografija ssibuha miġbura fil-qosor kemm fil-ftuħ tal-ktieb li qed nipprezentaw kif ukoll fil-qoxra tiegħu. Nghidilkom biss li, sa xahar ilu, min kien jitlob ir-regoli ufficjali tal-kitba tal-Malti (htieġa mill-aktar bażika), kont trid tibagħtu l-ewwel għand l-antikwarju forsi jsib it-*Tagħrif fuq il-Kitba Maltija* li hareġ fl-1924 u li ilu żmien twil nieqes mill-idejn, imbagħad jiġbor żewġ żidiet, *L-Aġġornament* u *ż-Zieda*, minn numri qodma tar-rivista *Il-Malti*. Imbagħad kien isib ruħu quddiem sett ta' regoli miktuba b'Malti għal-lum iebes, għal udjenza ta' tmenin sena ilu, meta l-influwenzi u l-interferenzi fuq il-Malti kienu differenti hafna minn tal-lum. Illum, bis-saħħa ta' l-Akkademja u t-thabrik ta' hamsa mill-membri tagħha, tista' tghaddilu dan il-ktejjeb, żgħir fid-daqs u prezentabbli fid-dehra, li, f'108 artiklu x'aktarx qosra jew imdaqqs, jiġbor fih il-qofol tar-regoli b'mod ċar u sistematiku u bl-eżempji – mhux imġebbda – fejn mehtieġ. L-ispejgazzjonijiet tiegħu miktubin bil-għaqal u bil-qies, kif jixraq lil manwal ta' regoli, u ġeneralment huma preċiżi bla ma jsiru pedantiċi. L-istil tiegħu huwa sempliċi u min jużah ma għandux iħossu diehel indenjament f'dinja perfetta fejn kif tmidd il-pass toghtor. Tabelli żgħar li jidhru kultant jgħinu hafna lil min jikkonsultah.

Tghiduli, u nuqqasijiet? Ix-xogħol li ma jinhadimx biss huwa bla nuqqas. Jekk tista' ssejjahlu nuqqas, hawn naraw li nżammet it-tradizzjoni li norbtu l-ortografija mal-grammatika. Dan insibuh fit-*Tagħrif*, u jidhirli li mhux l-aqwa punt tiegħu. Anzi wiehed irid jiftakar li meta nkiteb it-*Tagħrif* ried iservi f'waqt wiehed ta' manwal ta'

l-ortografija u ta' test tal-grammatika, ghax il-grammatki moderni tal-Malti kienu ghadhom ma nkitbux. Huwa minnu li fi lsienna, minhabba l-principju morfologiku li semmejt qabel, gieli min jikteb irid jifhem il-forma grammatikali qabel ma jikteb korrettament, imma din id-drawwa li test ortografiku jrid ikollu bosta taqsimiet purament grammatikali tista' tingheleb; dan l-isforz hawnhekk ma sarx. U la dahlet il-grammatika, nahseb li seta' jsir sforz ikbar biex il-grammatika tal-Malti tidher iktar shiha, ukoll bl-influenzi tar-rumanz u l-Ingliz, li ghalkemm huma importanti u frekwenti hafna fil-Malti tal-lum, hawnhekk – bhal fit-Taghrif – jidhru ffit wisq. Harsa, nghidu ahna, lejn-it-taqsimiet tal-verb turi bic-car dan li qed nghid. In-nisga mżewqa ta' lsienna trid tidher f'kull xoghol grammatikali, anzi trid tkun prezenti sa mit-tifsil tal-pedamenti tieghu.

Madankollu, meta tqis kollox, ikollok tghid li dan huwa avvanz kbir fuq dak li kellna f'idejna sa issa. Jisthoqqilhom prosit fuq kollox il-hames membri li hadmu flimkien u fi zmien qasir waslu ghal xoghol tajjed. Hawnhekk ninnota li l-kumitat kellu jahdmu fi hdanu membri ta' l-Akkademja flimkien ma' ohrajn li, waqt li huma membri, hadu tahrig lingwistiku fl-Università. F'dan is-sens ukoll nahseb li dan ix-xoghol huwa gdid u jista' jqiegħed pedament ghal koperazzjoni ikbar bejn l-Akkademja, id-Dipartiment tal-Malti u l-Istitut tal-Lingwistika fl-Università. Niftakar zmien – ma niddejjaqx nistqarru – meta bejn il-promuturi tal-lingwa kien hemm xi ffit tal-bruda, jekk mhux ukoll diffidenza. Fi zmien iehor l-Akkademja ghaddiet minn tahbil li bosta hasbu li ma tqumx minnu.

It-twegiba ghal dan kollu qiegħda f'dan il-ktejjeb, u fil-kuraġġ u l-ispirtu ta' koperazzjoni li jista' jnebbahna bih. Dan huwa r-rigal ta' l-Akkademja għall-millennju l-gdid. Jisthoqqilha tifhir ghal dan ix-xoghol u l-awguri li, flimkien mal-promuturi tal-Malti, tahdem biex tilqa' l-isfidi kbar li lsienna qed jiffaccja, mhux l-inqas bil-pożizzjoni gdida li pajjizna – zghir imma shih – qed ifittex fost shabu ikbar minnu.

*Dan id-diskors inqara minn Dr. Manwel Mifsud fis-serata muziko-letterarja tat-tmedija tal-ktieb **Regoli tal-Kitba Maltija**, nhar il-5 ta' Marzu 1999 fis-Sala Isouard tat-Teatru Manoel.*

Insellmu lil.....

MONS. LAWRENZ CACHIA

ĠANNI CILIA

Ġanni Cilia, li miet fl-Isptar San Luqa fl-4 ta' Lulju 1999 fl-età ta' 94 sena, kien wiehed mill-aktar personalitajiet mahbubin fil-parroċċa ta' l-Imġarr; izda kien ukoll wiehed mill-pijunieri ta' l-ilsien Malti.

Ġanni twieled Haż-Zebbuġ u kien wiehed mill-hafna ahwa ta' Monsinjur Anton Cilia. Fost hutu kien hemm ukoll żewġ sorijiet u superjur tal-Mużew. Ġanni nnifsu ghamel żmien fil-Mużew qabel mar jghallem Ghawdex fejn iżzewweġ.

Meta gie minn Ghawdex intefa' l-Imġarr fejn baqa' sa l-ahħar u fejn ghamel ġid immens lil dak ir-raħal li tiegħu kien f'kull sens is-Surmast. Niftakru jirrakontali kif kien imur il-Biblijoteka Nazzjonali jistudja l-kotba ta' l-Arkitettura biex jghin lill-imghallem tal-Knisja jibni l-koppla, meta x-xogħol kien waqaf, ghax hafna qatgħu qalbhom minn dik il-koppla li ma hix komuni għaliex hija għamla ta' elissi. Ġanni hażż il-koppla fuq iz-zuntier u l-imghallem seta' jfassal il-ġebel fuq dak id-disinn.

Kif dahal fil-Malti

Izda nħallu hafna stejjer ohra interessanti u nghidu kif Ġanni Cilia sar wiehed mill-pijunieri u l-veterani tal-Malti. Kien hemm żewġ kontribuzzjonijiet importanti li kien mitlub jagħti. L-ewwelnett meta l-Malti beda diehel bis-serjetà fl-iskejjel tal-Gvern, Ġanni kien mitlub iħejji xi kotba tal-Ġografija għat-tfal. Kien jinqala' hafna bhala għalliem u kien jaf jispjega hafna, u għalhekk qabbdu lilu ma' xi ftit ohra biex jitħejjew kotba ta' taġħlim għall-iskejjel. Izda bil-Malti qatt ma kien kiteb wisq, għalhekk beda jfittex kotba dwar il-kitba Maltija u sab u tghallem sewwa il-*Muġtieħ tal-Kitba Maltija* ta' Ġanni Vassallo u l-*Manual of Maltese Orthography* ta' Cremona.

It-tieni pass importanti kien meta, fl-1934, id-Direttur ta' l-Edukazzjoni, Laferla, qabbad lill Ġanni jghin lil Ninu Cremona jikteb l-Ewwel Ktieb tal-Grammatika. Laferla kien jaf li Cremona kien bniedem kapaċi hafna fejn jidhol l-ilsien Malti, izda Laferla deherlu li Cremona ma kellux Prattika tat-taġħlim, u għalhekk kellu bżonn l-ghajnunna biex il-Grammatika, li kienet mahsuba għat-tfal ta' l-iskejjel elementari,

tkun tiftiehem minn dawk it-tfal bla tbatija. Ghalhekk qal lil Cremona biex juri dak li jikteb lill Ġanni u dan jghidlu fejn ghandu jbidel biex il-ktieb ikun jiftiehem tajjeb.

B'hekk nibtet hbiberija kbira bejn Cilia u Cremona. U b'hekk Ġanni, li digà kien ihobb il-Malti thegġeg bl-imhabba ghal dan l-ilsien taghna li kien ghadu mhux mahbub kif jixraqlu. Ġanni kien sikwit jikteb artikli b'Malti tajjeb fuq diversi sugġetti. L-ahhar pubblikazzjoni tieghu kienet ktieb dwar l-Imgarr.

L-Akkademja

Ġanni kien membru ta' l-Akkademja tal-Malti u kien jedifika lil kulhadd meta, f'kull laqgħa organizzata mill-Akkademja, kien jiġi dejjem ukoll meta kellu disghin sena, u kien jiġi bil-karozza tal-linja minn go l-Imgarr.

L-Akkademja kienet organizzat laqgħa ta' ġieh lil Ġanni u lil xi membri ohra meta ghalqu t-tmenin sena.

Inhalli ghal haddiehor li jikteb dwar aspetti ohra ta' dan il-bniedem tassew nistrani u tassew edukatur. Izda kien xieraq li nsemmi l-imhabba tieghu u l-kontribut li ta għall-ilsien Malti.

KARMNU ZAMMIT

Ftit kienu jafu li kien Żebbuġi. Ghadda l-bicċa l-kbira ta' hajtu l-Marsa fejn kien joqgħod fi Triq Zerafa, u ghalhekk kienu jahsbuh Marsi.

Karmnu Zammit twieled Haż-Żebbuġ fit-8 t'Awissu 1904 u tgħammed fil-Knisja Arcipretali ta' San Filep jumejn wara. Missieru u ommu, it-tnejn Żebbuġin, kienu Albert Zammit u Vittoria mwielda Psaila. Kif ghedt, ma baqax joqgħod Haż-Żebbuġ izda mar il-Marsa fejn dam sakemm kiber sewwa, u fl-ahhar ingabar ma' bintu Isabella fin-Naxxar, fejn miet fil-21 ta' Mejju 1998 fl-eta' ta' kwazi 94 sena.

Fil-Politika

Karmnu kien haddiem it-Tarzna ta' Malta fi żmien meta t-Tarzna kienet wisq differenti mil-lum. Lahaq iz-żmien meta l-moviment tal-haddiema u trejdnunjonizmu kienu kwazi għadhom qeghdin jitwiellu u malajr dahal fil-Partit Laburista fejn baqa'

jaghti sehm u sakemm kien għadu jiflah, kemm bhala membru attiv kif ukoll bhala kittieb fil-gazzetti Laburisti. Mat-Tabib Henry Sacco waqqaf il-Każin Laburista tal-Marsa fl-1932. Dam tlieta u għoxrin sena president tal-Każin Laburista tal-Marsa (1962-1985), iżda hadem ukoll għall-partit tiegħu fil-Hamrun u fl-eżekuttiv ċentrali.

Fis-sena 1930 l-inkwiet politiku-religjuż lahaq il-quċċata tiegħu. Wara li l-elezzjoni ta' Mejju 1930 kienet imhassra u, ftit wara i.e. f' Lulju 1930, il-kostituzzjoni ġiet sospiza "biex iwassal lehen u xewqat il-Partit (Laburista) b'aktar enfasi, intbagħat Londra s-Sur Karmnu Zammit, zagħżuġ għaqli u ta' hila kbira. Hu kien president tal-kumitat distrettwali tal-Hamrun u assistent segretarju tal-partit. Għalkemm għall-ewwel sab ruhu bbojkottjat minn kapijiet ta' partiti Maltin li ma xtaqux li lehen il-Partit Laburista jinstema' iżzejjed ġewwa Londra, huwa, bit-thabrik tiegħu rnexxielu jaqla' intervista u jzomm diskussjoni importanti fuq is-sitwazzjoni politika ta' Malta u fuq ix-xewqat tal-Partit Laburista ma' Dr Drummond Shiels, Sottosegretarju ta' l-Istat għall-Kolonji, fis-26 ta' Awwissu 1930. L-ghada, biex ihalli bil-miktub ir-rieda tal-Partit Laburista, Karmnu Zammit bagħatlu ittra f'forma ta' memorandum" (*Il-Qawmien ta' l-Haddiem Malti*, Malta 1971, p.72).

Fis-7 t'April 1931 waslet Malta Kummissjoni Rjali li kienet inkarigata tistharreġ is-sitwazzjoni politika u tagħmel suġġerimenti lill-Gvern Inġliż. Quddiem il-Kummissjoni deheru l-aqwa politiċi ta' Malta u diversi nies oħra. Deher ukoll Karmnu Zammit li ta x-xhieda tiegħu quddiem il-Kummissjoni Rjali fit-30 ta' Mejju 1931. Karmnu Zammit kien ipprezentat bhala president ta' erba' kumitati distrettwali u kandidat prospettiv Laburista għall-elezzjoni fuq it-tielet u l-hames distrett kif ukoll bhala kittieb ta' xi artikli fuq is-sitwazzjoni ta' Malta fil-ġurnali *Forward* ta' Glasgow u *Daily Herald* ta' Londra. Karmnu Zammit, għalkemm kien jitkellem tajjeb bl-Inġliż, ipprefera jitkellem bil-Malti, iżda kellu memorandum li qraħ bl-Inġliż. Huwa qal li l-kummenti tal-Memorandum kienu tiegħu personali u mhux tal-Partit. Il-memorandum kien twil ġmielu, itwal hafna mill-bqija tad-diskors l-iehor tas-sur Zammit.

Fl-1936 Karmnu Zammit kien sar editur ta' ġurnal bl-Inġliż għan-nies tat-Tarzna jismu *The Dockyard Worker*, organu uffiċjali ta' l-Union of Dockyard Employees; kien ukoll korrispondent akkreditat f'Malta tad-Daily Herald. Barra minn hekk kiteb u baqa' jikteb fil-gazzetti Laburisti Maltin għal żmien twil, dejjem favur il-haddiem u favur il-partit tiegħu.

Traduttur tal-Bibbja

Meta spicċa mix-xoghol Karmnu Zammit beda jittraduċi l-Bibbja mill-Ingliż għall-Malti. Dan ix-xoghol ta' traduzzjoni hadlu mill-1962 sal-1980. Biex ihejji ruhu għal dan ix-xoghol huwa qara diversi traduzzjonijiet tal-Bibbja li saru qabel. Kien ukoll tkisser sewwa fl-istudju tal-kitba tal-Malti. Barra minn hekk, kien jaf ukoll it-Taljan u l-Franċiż. L-ewwel darba li dehret il-Bibbja bil-Malti fi ktieb wiehed kienet din il-Bibbja ta' Karmnu Zammit.

It-traduzzjoni ta' Karmnu Zammit saret minn fuq il-Bibbja tal-Protestanti maghrufa bħala l-*King James Version* li l-Ingliżi jistmawha hafna, kemm bħala traduzzjoni kif ukoll minhabba l-Ingliż sabih li fiha.

It-traduzzjoni ta' Karmnu Zammit kienet responsabbli għaliha t-Trinitarian Bible Society. Meta dehret din it-traduzzjoni, xi nies tal-Għaqda Biblika Maltija harġu jikkundannawha, iżda jiena kont ktibt f'gazzetta li ma kinitx haġa sewwa li tikkundanna din it-traduzzjoni sempliċiment għaliex saret minn fuq verżjoni Protestanta, la darba l-Konċilju kien biddel ċerti normi dwar dan.

Karmnu Zammit kien ihobb l-ilsien Malti u kien membru ta' l-Akkademja tal-Malti. Kien miżzewweġ lil Maria Montfort, li mietet qablu, u kellhom tifel, Albert, li lahaq surmast ta' l-iskola, u żewġt ibniet, Theresa u Isabella, li żżewġu żewġt ahwa, wiehed kurunell fl-armata u l-iehor neguzjant.

CARMEL CALLEJA

Sagrificċju

U tellajt bħal Isaak
iz-zkuk ta' htijieti
U ta' l-għeżiež,
biex nahraqhom sacrificċju
fuq l-gholjiet..

Tghid l-Anglu jilhaq .
iżommlu idu
'l Missier Etern?

Epigrammi

TA' J.J. CAMILLERI

Mar għall-gwerra, xejn ma beża'.
Balal nieżla kullimkien,
Tgħidx kemm werżaq, plejtu għamel
Għax ra naqra ta' gurdien.

Fil-but għandhom żewġ bandieri
Bil-kuluri tal-Partiti,
Ixejruhom hekk kif jaqbel.
X'partitarji akkaniti!

Karmni waddbet l-ilma barra
U s-surgent tellagħha l-qorti;
Għaxar liri wehlet multa,
U min joqtol, jisraq spiss,
Jaf jehlisha kif imiss.

Tibni u tgholli, tmut u thalli -
Il-qawl Malti jaf xi jghid.
Xejn ma swielek, ma tajtx widen,
Mitt sinjur, kollox hallejt.

In-nisrani x'vantagg għandu
Fattih jagħmel, mhux mistmerr,
Jagħmel x'jagħmel jinhafirlu.
L-aqwa jmur kultant iqerr.

Il-pajjizi lkoll mikduda
B'xi problema serja ferm,
Din mhi xejn hdejn tas-sinjura
Ma giex sewwa xagħarha perm.

Mur għidilha n-nanna tiegħi
Illi l-pizza kienet ftira,
Kemmi tistgħageb jekk ngħidilha
Li llum tiswa 'l fuq minn lira.

Hajku

TA' OLIVER FRIGGIERI

1. Rifex il-bniedem
it-twapet ta' l-ghelieqi,
u Alla wegga'.
2. Sifirt u giblek
das-souvenir: ix-xewqa
li nerga' lura.
3. Ifeggu l-kwiekeb
kull met'Alla jittawwal
mit-tieqa Tieghu.
4. Bhal Ali Bâba
nittawlu fuq id-dinja
minn bieb imbexxaq.
5. Jinzel il-bniedem
f'qiegh l-ocean biex jifhem
kif kien f'guf ommu.
6. Il-hmar ried jidhol
fi knisja. Qallhom: "F'Betlem
jien kont qabilkom."
7. Xjenzat jittama
li jsib is-sens. Poeta
isib misteru.
8. Ġesù hekk qallu
lill-hmar: "Min jimxi Mieghi
ikollu jbati."

9 Haruf u tigra
mghannqin flimkien, jinhabbu.
Hekk tkun il-ġenna!

10 Kull meta l-bniedem
jagħmel għanqbuta, jonqsu
l-ghaqal tal-brimba.

11 Jekk baqra tidhol
f'hanut u titlob 'milk shake,'
Tghid jaghtuhulha?

Għal Ġorg Pisani

TA' J. ZAMMIT TABONA

Xtaqt niġbor l-isbah ward ta' l-art Maltija,
Imzewwaq ġewwa qfief l-imhabba tieghi,
Ir-rand minn gol-widien ta' werqa Ghawdxija
Bil-fwieha tar-rebbiegha mghannqa mieghi;

Għax għeb ir-ragħaj ta' l-ghanja tal-Ġgantija,
Ta' ġnien il-qedem rimi l-oghna friegħi,
Id-diwi ta' ġrajjetna fl-isbah dija
Li turi r-ruh bla star ta' Malta tieghi:

Għalih għalhekk il-mewġa dmugh hekk kbira,
Għalih ir-rand u l-ward, u l-ghożza tagħna,
Għalih dejjiema l-qima u t-tifkira;

Hekk tibqa' tidwi fostna fil-ġejjieni
Bħal tal-Qassis Poeta mwahhda magħna,
L-ghanja tieghu mill-qalb għannej wahdieni.

Ibqa' Int Miegħi

(ABIDE WITH ME)

(KLIEM ORIGINALI BL-INGLIŻ: H.F. LYTE, 1793-1847)

(TRADUZZJONI. P. GALEA CURMI)

MUŻIKA: W.H. MONK (1823-1889)

Ibqa' Int miegħi, dalwaqt il-lejl sar
Mulejja miegħi, ibqa' bħal bi nhar!
Waqt li kull farag minn haddiehor jgħib,
Fik il-ghajnuna, u fik biss insib.

Thaffef lejn tmiemha, hajti jum qasir;
Kull hena tagħha, u kull glorja ttir;
Tibdil, tahsir, nara f'kulm'hawn madwar:
Int biss l-istess, tkun miegħi lejl u nhar.

Miegħi irridek, miegħi ta' kull hin,
Il-Grazzja biss, il-ghadu għib fix-xejn.
Min jista' bhalek, wens u kenn igħib?
Xita jew xemx, jien lilek biss insib.

Waqt li Int hdejja, l-ghadu ma jbezzax;
Hemm, dmugh u niket, lili ma jweggax;
Int, Mewt, niggieža? Int, qabar, rebbieħ?
Nohrog rebbieħ, il-Mulej miegħi shih.

Zommli Salibek, waqt li d-dawl inin
Jiddi quddiemi, u jdawwali l-hin
Sa sbieħ il-ghodwa, meta din l-art tghib
Lilek Mulejja, f'hajti u f'mewti nsib!

L-Ahhar Ghalqa

TA' LILIAN SCIBERRAS

Benduwa n-Naxxarija
taf ta' madwar ir-rahāl
l-ghelieqi u l-hamrija,
il-hitan imtelligha bis-sejjieh,
l-ghorfiet, il-qmura w l-istaguni,
il-hxejjex ta' mal-moghdijiet,
ix-xmux u d-dellijiet
li jksu ta' rahalha l-artijiet.

Taf ukoll Benduwa t-toroq ewlenija
li fil-harifa jieħdu l-ilmijiet.
taf l-imkejjen fejn imaxtru l-merhliet
u r-rahāl kollu, tista' tghid,
b'ghemilu w bil-grajjiet.

Mas-snin jitkatru sewwa fuq hajjitha
u t-tikmix jinfirex magħhom fuq suritha
ir-rahāl qadim tagħha qata' t-trufijiet
u kiel ir-raba' msawwar tul iż-żminijiet.

Kien fadal bejn il-bini għalqa wahdaniya,
daqsxejn ġenna ta' l-art għad mhux mibniya,
fejn Benda u l-merhla mogħoż
kienu għan-Naxxarin
pasturi fi presepu minxurin.

Wasal madankollu l-jum fejn anki
l-għalqa ta' Benduwa sabet prezzha
u qalb dil-mara twajba bħal tbatlet
mit-tifsira ta' hajjitha
għax ma tifhimx kif jista' jkun
li l-art tinqered mingħajr ħniena
waqt li l-bnedmin u l-bhejjem jirgħu
jisfaw il-koll iltiema.